

મળ્યા હરિ રે અમને.

મળ્યા હરિ રે અમને મળ્યા હરિ...(૨)

સંતસ્વરૂપે આજે પોતે આવીને અમને મળ્યા હરિ...(૨)

મળ્યા હરિ રે અમને.

દિવ્ય અનુપમ કાયા તારી જીવતું જાગતું ધામ...

તારા દ્વારા કરે શ્રીજી કામ આહું જામ...(૩)

તારું વર્તન છે ઉપદેશ, એણે પલટાવ્યા અમ વેશ...

એણે પલટાવ્યા અમ વેશ, તારું વર્તન છે ઉપદેશ...

તને પ્રાર્થું હું હંમેશા... મારા અંગોઅંગમાં બેસ (૩)

જેને લાગે...(૨) તારી માયા, માયા એની ભાગે, તે પળથી હરિ.

મળ્યા હરિ રે અમને.

ફરી તારી મૂર્તિમાં શ્રીજી દેખાય...

મીઠી તારી વાતડીમાં સ્વામી સંભળાય...(૩)

આતમ એને પગે લાગ, તારાં ખૂલી ગયાં ભાગ...

તારાં ખૂલી ગયાં ભાગ, આતમ એને પગે લાગ...

ફરી આવો ના'વે લાગ... તારે માંગવું હોય તે માંગ (૩)

મારા હૈયે...(૨) અખંડ તમે કરજો નિવાસ, પ્રભુ કૃપા કરી.

મળ્યા હરિ રે અમને.

તારા સંકલ્પે અમે આટલે આવ્યા...
મસ્ત તારી મૂર્તિએ હેવા મૂકાવ્યા...(૩)
મારી ઉડાડી તેં ઉંઘ, મારી ધરવી નાખી ભૂખ...
મારી ધરવી નાખી ભૂખ, મારી ઉડાડી તેં ઉંઘ...
તેં તો પાડી મને સૂઝ... બધું બધે કરતો તું જ (૩)
એવું ટાણે...(૨) સહજ મને મનાવી જશે, પ્રભુ કૃપા કરી.
મળ્યા હરિ રે અમને.

ભજન કરવાનું અમને બળ આપો દેવ...
બળ આપો સ્મૃતિની પડે અમને દેવ...(૩)
અંતર્યામી જાણું, તારું વચન માનું...
તારું વચન માનું, અંતર્યામી જાણું...
તુંથી કંઈ નથી છાનું... તેથી કાઢું ના બહાનું (૩)
પળેપળે...(૨) લડત લઉં તારા બળે, તને જીતવા હરિ.
મળ્યા હરિ રે અમને.